

۷۶۰۶-۷۷۷
۲۵/۳/۲۵
بِسْمِ اللّٰهِ الرَّحْمٰنِ الرَّحِیْمِ

بخدمت اقدس حضرات مفتیان کرام جامعہ زید مجدہ ہم

دارالافتاء جامعہ دارالعلوم کراچی ۱۳

السلام علیکم ورحمۃ اللہ وبرکاتہ

امید ہے کہ آپ حضرات بخیر و عافیت ہوں گے، دیگر یہ کہ آج کل پورے عالم میں خرید و فروخت کی جدید شکلیں پیدا ہو رہی ہیں جن میں سے ایک یہ ہے کہ لوگ آپس میں

1. Facebook

2. Twitter

3. Instagram

4. Youtube

5. TikTok

6. Games



وغیرہ کے Account یا Pages کی خرید و فروخت کرتے ہیں۔ تو پوچھنا یہ ہے کہ شرعاً اس قسم کی خرید و فروخت جائز

ہے یا نہیں؟ جواب عنایت فرمائیں۔

بندہ محمد عارف رگونی و محمد طاہر عفی عنہما

دارالافتاء جامعہ الکوثر الاسلامیہ

میتنی، مانڈلے، میانمار

۱۳۲۳ھ



وعلیکم السلام عدلہ الیوم کاتہ

آپ حضرات سوال کہ مزید واضح کریں تاکہ جواب تحریر کرنا اور اس پر
تعمیر نہ میرا سانی بہر اور یہ بیٹے اور لے جہی استنادہ رکھے،
خاص طور پر Account یا Pages کی خرید و فروخت کی تفصیل
مطلوب ہے۔

محمد عارف رگونی

بسم اللہ الرحمن الرحیم

بخدمت حضرات مفتیان کرام دامت برکاتہم العالیہ!

السلام علیکم ورحمۃ اللہ وبرکاتہ

امید ہے کہ آپ حضرات بخیر و عافیت ہوں گے، دیگر یہ ہے کہ آپ حضرات نے Account یا Page کی خرید و فروخت کی تفصیل طلب کی ہے اس بارے میں ہماری معلومات کے مطابق یہ ہے کہ اکثر Account یا Page کی خرید و فروخت درج ذیل باتوں کی وجہ سے کی جاتی ہے۔

• Friends یا Flowers کا زیادہ ہونا۔

• Likes کا زیادہ ہونا۔

• گیم اکاؤنٹ میں لیول یا کوائٹن یا اسکے کا زیادہ ہونا۔

جزاکم اللہ تعالیٰ خیرا

بندہ محمد عارف رنگونی و محمد طاہر عنفی عنہما

دارالافتاء جامعۃ الکوثر الاسلامیہ

میتھی، مانڈلے، میانمار

۱۰/۶/۲۰۲۳ء



بِسْمِ اللّٰهِ الرَّحْمٰنِ الرَّحِیْمِ

الجواب حامدا ومصليا

سوال میں ذکر کردہ اکاؤنٹس کو سہولت کی غرض سے دو حصوں میں تقسیم کیا جاسکتا ہے:

۱۔ سوشل میڈیا اکاؤنٹس

۲۔ گیم اکاؤنٹ

۱۔ سوشل میڈیا اکاؤنٹس یا پیج (Page) درحقیقت کسی سوشل میڈیا پلیٹ فارم پر اپنا اکاؤنٹ بنا کر لوگوں سے رابطہ میں رہنے یا کاروبار کرنے کی اجازت پر مشتمل ایک عقد ہے۔ اصلاً یہ ایک حق ہے جو ان پلیٹ فارم کے مالکان کی طرف سے لوگوں کو دیا جاتا ہے۔ پھر سوشل میڈیا اکاؤنٹس کو بنیادی طور تین طرح کے اکاؤنٹس میں تقسیم کیا جاسکتا ہے:

۱۔ شخصی اکاؤنٹ جیسے کسی کا اپنے نام سے ذاتی اکاؤنٹ

۲۔ کاروبار سے مسلک اکاؤنٹ، جیسے آن لائن کاروبار کے اکاؤنٹس یا عام کاروبار کے اکاؤنٹس

۳۔ مفید معلومات، تحقیقات یا خبروں وغیرہ پر مشتمل اکاؤنٹس

ان سب کا حکم درجہ ذیل ہے:

(۱)۔ جہاں تک شخصی اکاؤنٹ کا تعلق تو ابھی تک لوگوں کے عرف میں اس کو مال تصور نہیں کیا جاتا، اگرچہ قانوناً اس کی اتنی حیثیت ضرور ہے کہ کسی کا اکاؤنٹ "ہیک" (Hack) کرنا قانوناً جرم ہے۔ نیز ایسے اکاؤنٹس کی خرید و فروخت دو حال سے خالی نہیں، اکاؤنٹ کو خریدنے والا اسی پرانے نام کو استعمال کرے گا، ایسی صورت میں یہ دھوکہ دہی کے زمرے میں آئے گا، اور اگر خریدنے والا پہلے اکاؤنٹ ہولڈر کا نام بدل دے اور اپنے نام سے اس اکاؤنٹ کو چلائے، تو یہاں بنیادی مقصد فالوورز (Followers) اور لائکس (Likes) کو خریدنا ہوتا ہے نہ کہ اکاؤنٹس کو، جیسا کہ سوال سے بھی واضح ہے۔ جبکہ فالوورز اور لائکس مال نہیں۔ لہذا ایسے شخصی اکاؤنٹس کی خرید و فروخت درست معلوم نہیں ہوتی۔

(۲)۔ کاروباری اکاؤنٹس کاروبار کے تابع ہو کر خریدے اور بیچے جاسکتے ہیں، یعنی اکاؤنٹ کی وجہ سے کاروبار کی قیمت

میں اضافہ کیا جاسکتا ہے، چاہے اصلاً وہ کاروبار ہی سوشل میڈیا اکاؤنٹ کے ذریعہ آن لائن کاروبار کے طور پر موجود

ہو یا کسی عام کاروبار کا سوشل میڈیا اکاؤنٹ ہو۔



(۳)۔ یہی حکم خبروں اور جائز و مفید معلومات اور تحقیقات وغیر پر مبنی اکاؤنٹس کا بھی ہوگا، کیونکہ یہاں اصل میں وہ مواد بیچا جا رہا ہے جو عوام الناس کے فائدے کے لیے محنت و مشقت سے جمع کیا گیا ہے، کیونکہ یہ مواد بہر حال مال ہے، جیسے اخبار اور کتاب مال ہیں، یہاں بھی مواد اصل اور اکاؤنٹ اس کے تابع ہوگا۔
جن سوشل میڈیا اکاؤنٹس کی خرید و فروخت کی گنجائش کا ذکر اوپر کیا گیا ہے ان میں مزید درج ذیل شرائط کا لحاظ رکھنا بھی ضروری ہے:

- سوشل میڈیا پلیٹ فارمز سے کیے گئے معاہدہ کی روشنی میں ان اکاؤنٹس کی خرید و فروخت کی اجازت ہو
- ملکی قوانین کے مطابق ان کی خرید و فروخت ممنوع نہ ہو
- معلومات وغیرہ پر مشتمل اکاؤنٹ یا پیج کسی ایسے مواد پر مشتمل ہو جو فائدے سے خالی نہ ہو اور اس سے حلال نفع اٹھانا ممکن ہو، مثلاً تحقیقی مضامین، صحیح معلومات پر مشتمل خبریں، ایسا اکاؤنٹ جو کسی فائدے سے خالی ہو یا خلاف شرع چیزوں پر مشتمل ہو، اس کا بیچنا یا خریدنا درست نہیں۔

۲۔ جہاں تک گیم اکاؤنٹ کی خرید و فروخت کا تعلق ہے تو جیسا کہ آپ کے سوال سے بھی واضح ہے کہ ان کی خرید و فروخت عام طور پر اس میں حاصل کیے گئے کوائن (Coin) کے لیے ہوتی ہے، اصل مقصود اسی کی خرید و فروخت ہوتی ہے۔ جبکہ گیم کے اندر حاصل کیے گئے سٹکے شرعاً مال نہیں۔ نیز یہ کہ اکثر ایسی گیم میں یہ ہارنے والے کے سٹکے جیتنے والے کو دے دیے جاتے ہیں، اور بعض اوقات یہ سٹکے باقاعدہ پیسوں کے بدلے خریدے جاتے ہیں، یہ صورت حال گیم کو قمار کے مشابہہ کر دیتی ہے، جو شرعاً ممنوع ہے۔ لہذا ایسی گیم کھیلنے سے جو شرعی خرابیوں پر مشتمل ہو اور ایسی گیم کے اکاؤنٹس کی خرید و فروخت سے اجتناب ضروری ہے۔ اور بالفرض نہ سکوں کی خرید و فروخت مطلوب ہو نہ اس گیم میں سکوں کا کوئی استعمال ہو، بلکہ لوگوں کے لیے ایک پلیٹ فارم مہیا کر دیا گیا ہو، اور گیم شرعی خرابیوں (مثلاً میوزک، نامحرم کی تصاویر وغیرہ) سے پاک کسی ایسے فائدہ پر مشتمل ہو جو شرعاً بھی معتبر ہو، اور اس کو شرعی حدود میں رہ کر اس طرح کھیلا جائے کہ اس میں حد درجہ انہماک نہ ہو جو فرائض و واجبات میں کوتاہی کا سبب بنے، مثلاً ذہنی آزمائش کی گیم، کسی جائز فن میں مہارت حاصل کرنے کے لیے بنائی گئی گیم، ایسی گیم اگرچہ کھیلنا تو فی نفسہ جائز ہے، لیکن اس کے اکاؤنٹ کی خرید و فروخت پھر بھی جائز نہیں، کیونکہ عموماً اس کھیل میں شرکت براہ راست اپنا اکاؤنٹ بنا کر بھی ہو سکتی ہے۔ لہذا اس سے کوئی نیا فائدہ حاصل نہیں ہوا۔

(جاری ہے)



الدر المختار وحاشية ابن عابدين (رد المحتار) (4 / 501)

المراد بالمال ما يميل إليه الطبع وتمكين اِحْزازه لوقت الحاجة، والعالية تثبت يتمول
الناس كافة أو بعضهم، والتقوم يثبت بها وإباحة الانتفاع به شرعاً؛ فما يُباح بلا
تمول لا يكون مالا كحبة جنطة وما يتمول بلا إباحة انتفاع لا يكون متقومًا
كالحنجر، وإذا غدم الأمران لم يثبت واحد منهما كالدُّم.

وقال شيخنا المفتي محمد تقي العثماني في فقه البيوع (1/28).... والمراد من قولهم
"ما يميل إليه الطبع" في تعريف المال، أن يكون منتفعا به، فما لا ينتفع به ليس مالا

الخ

الفتاوى الهندية (3 / 3)

والله سبحانه وتعالى اعلم

ومنها الفائدة، فبيع ما لا فائدة فيه وشراؤه فاسد.



بندہ

محمد معاذ اشرف غفني عنه
دارالافتاء جامعہ دارالعلوم کراچی
۱۴ / ۸ / ۱۴۳۳ھ
3 / 8 / ۲۰۲۳ش

الجواب صحیح
مفتی جامعہ دارالعلوم کراچی

۱۶ / ۸ / ۱۴۳۳ھ
3 / 8 / ۲۰۲۳ش



الجواب صحیح
محمد امجد علی غفني عنه
۱۶ / ۸ / ۱۴۳۳ھ



الجواب صحیح
بندہ امجد علی غفني عنه
۱۶ / ۸ / ۱۴۳۳ھ



الجواب صحیح
محمد امجد علی غفني عنه
۱۶ / ۸ / ۱۴۳۳ھ